

ប្រឡងសញ្ញាបត្រមធ្យមសិក្សាធុតិយភូមិ

សម័យប្រឡង ២១ សីហា ២០១៧

វិញ្ញាសា: ប្រវត្តិវិទ្យា (ថ្នាក់សង្គម)

រយៈពេល: ៩០នាទី

ពិន្ទុ: ៧៥

(ដកស្រង់ដោយ ជឿប គន្ធា)

ប្រធាន

- I. តើសមាគមអាស៊ាន មានសមាជិកប៉ុន្មាន? ប្រទេសណាខ្លះ?
- II. ហេតុអ្វីបានជាកម្ពុជាចាំបាច់ស្វែងរកកិច្ចការពារពីបារាំង ដោយចុះសន្ធិសញ្ញាអាណាព្យាបាលជាមួយបារាំង?
- III. ចូលពណ៌នាពីនយោបាយអព្យាក្រឹត នៅក្នុងរបបសង្គមរាស្ត្រនិយម (ឆ្នាំ១៩៥៣-១៩៧០)
- IV. តើសង្គ្រាមនៅកម្ពុជាក្នុងឆ្នាំ ១៩៧០-១៩៧៥ និង ឆ្នាំ ១៩៧៩-១៩៩៨ និងរបបប្រល័យពូជសាសន៍ កម្ពុជាប្រជាធិបតេយ្យ (១៩៧៥-១៩៧៩)មានផលវិបាកអ្វីខ្លះសម្រាប់កម្ពុជា?
- V. មូលហេតុអ្វីបានជាគេចាត់ទុកថា សម្តេចនរោត្តមសីហនុ និង សម្តេច ហ៊ុន សែន ជាបិតាសន្តិភាពនៅកម្ពុជា?

អង្គការកំណែ

I. សមាគមអាស៊ានមាន១០ប្រទេសគឺ៖

- ព្រះរាជាណាចក្រកម្ពុជា
- ព្រះរាជាណាចក្រថៃឡង់ដ៍
- សហព័ន្ធម៉ាឡេស៊ី
- សាធារណរដ្ឋឥណ្ឌូនេស៊ី
- សាធារណរដ្ឋសិង្ហបុរី
- ប្រ៊ុយណាដារុយសាឡីម
- សាធារណរដ្ឋសង្គមនិយមវៀតណាម
- សហព័ន្ធមីយ៉ាន់ម៉ា
- សាធារណរដ្ឋប្រជាធិបតេយ្យប្រជាមានិតឡាវ
- សាធារណរដ្ឋហ្វីលីពីន

II. បានជាកម្ពុជាចាំបាច់ស្វែងរកកិច្ចការពារពីបារាំង ដោយចុះសន្និសញ្ញាអាណាព្យាបាលជាមួយបារាំងព្រោះ៖

- ប្រទេសកម្ពុជាកាន់តែចុះទន់ខ្សោយទៅៗ និងមានវិបត្តិផ្ទៃក្នុង
- សៀម និងយួន ប៉ុនប៉ងលេបត្របាក់ទឹកដីខ្មែរដោយយកទន្លេមេគង្គធ្វើជាព្រំប្រទល់នៃប្រទេសទាំងពីរ
- កម្ពុជាចង់បានមហាអំណាចអឺរ៉ុបណាមួយ (បារាំង) មកជួយការពារទឹកដីពូជសាសន៍ខ្មែរ

– និងមតិផ្សេងៗទៀត

III. ពណ៌នាពីនយោបាយអព្យាក្រឹត នៅក្នុងរបបសង្គមរាស្ត្រនិយម (ឆ្នាំ១៩៥៣-១៩៧០)

– មូលហេតុបណ្តាលឲ្យកម្ពុជា អនុវត្តនយោបាយអព្យាក្រឹត

- អនុវត្តតាមសេចក្តីសម្រេចរបស់សន្និសិទក្រុងហ្សឺណែវ ឆ្នាំ១៩៥៤ ដែលស្នើដោយសូវៀត និង ចិន
- កម្ពុជាចង់រួមរស់ដោយសន្តិសហវិជ្ជមានជាមួយបណ្តាប្រទេសនានាលើពិភពលោកពិសេសប្រទេសជិតខាង
- និងមតិផ្សេងៗទៀត

– ដើម្បីពង្រឹងនយោបាយអព្យាក្រឹត របបសង្គមរាស្ត្រនិយមបាន

- ១៨ មីនា ១៩៥៥ ក្នុងដំណើរទស្សនកិច្ចនៅឥណ្ឌា សម្តេចនរោត្តម សីហនុបានចុះហត្ថលេខាជាមួយលោក នេរុ លើសេចក្តីប្រកាសរួមមួយគឺការរួមរស់ជាមួយគ្នាដោយសុខសន្តិភាព
- ១៨-២៤ មេសា ១៩៥៥ ក្នុងសន្និសិទកំពូលនៃប្រជាជាតិអាស៊ី-អាហ្វ្រិក នា ទីក្រុងបានខុង ព្រះអង្គបានប្រកាសពីគោលនយោបាយ អព្យាក្រឹត និងបានរួមរស់ជាមួយគ្នាដោយសុខសន្តិភាព

- ១៤ ឆ្នាំ ១៩៥៥ ក្នុងពេលដែលកម្ពុជាចូលជាសមាជិកអង្គការសហប្រជាជាតិកម្ពុជាបានប្រកាសពីមាគ៌ានយោបាយអព្យាក្រឹត
- ១៩៥៦ នៅទីក្រុងប្រ៊ីយ៉ូនី ព្រះអង្គបានចុះហត្ថលេខាលើធម្មនុញ្ញនៃចលនាមិនចូលបក្សសម្ព័ន្ធ
- និងមតិផ្សេងៗទៀត

– លទ្ធផលនៃនយោបាយអព្យាក្រឹត

- ជំហានដំបូង
 - ❖ កម្ពុជាល្បីសុះសាយក្នុងតំបន់
 - ❖ បក្សប្រឆាំងពុំហ៊ានជំទាស់ហើយសរសើរពីនយោបាយនេះ
 - ❖ កម្ពុជាបានសុខសន្តិភាពអស់រយៈពេល១៥ឆ្នាំ (១៩៥៥-១៩៧០) ស្របពេលដែលប្រទេសជិតខាងជួបនឹងសង្គ្រាម
 - ❖ និងមតិផ្សេងៗទៀត

IV. សង្គ្រាមនៅកម្ពុជា (១៩៧០-១៩៩៨) និងរបបប្រល័យពូជសាសន៍កម្ពុជាប្រជាធិបតេយ្យនាំមកនូវផលវិបាកដល់កម្ពុជាដូចតទៅ ៖

- សង្គ្រាម ១៩៧០-១៩៧៥ និង ១៩៧៩-១៩៩៨ ផ្តល់នូវវិនាសកម្មដូចតទៅ

- ខាងសង្គម

- ❖ សម្លាប់ជីវិតមនុស្សជាង ៣លាននាក់
- ❖ បន្ទុះនូវរូបស ពិការ ក្មេង កំព្រា ស្រ្តីមេម៉ាយ
- ❖ បាត់បង់ធនធានមនុស្ស
- ❖ ព្រាត់ប្រាស់គ្រួសារ ផ្ទះសម្បែង រងទុក្ខវេទនា
គ្រោះទុរភិក្ស
- ❖ ជួបនូវអនាធិបតេយ្យ ចោរកម្ម ពុករលួយ
អយុត្តិធម៌
- ❖ បំបាត់សិទ្ធិសេរីភាពជំនឿសាសនា

• ខាងសេដ្ឋកិច្ច

- ❖ ដីស្រែចម្កាទុកចំនេរចោលក្លាយជាចំការមិន
រណ្តៅគ្រាប់បែក
- ❖ រោងចក្រ សហគ្រាស ចំការកៅស៊ូត្រូវបំផ្លាញ
- ❖ បំផ្លាញហេដ្ឋារចនាសម្ព័ន្ធ ស្ពាន់ ផ្លូវថ្នល់
សំណង់បរិក្ខារផ្សេងៗ
- ❖ បាត់បង់ធនធាន និង អ្នកវិនិយោគទុន មិន
ហ៊ានចូលមក
- ❖ ទំនិញឡើងថ្លៃ អតិផរណាក្រដាសប្រាក់
- ❖ និងមតិផ្សេងៗទៀត

• ខាងនយោបាយ

- ❖ ប្រទេសកម្ពុជាបាត់បង់កេរ្តិ៍ឈ្មោះកិត្តិយស លើ
ឆាកអន្តរជាតិ
- ❖ ប្រជាជនបាត់បង់ជំនឿលើថ្នាក់ដឹកនាំ និង
អស់សង្ឃឹមលើជោគវាសនាប្រទេសជាតិ
- ❖ នាំកម្ពុជាទៅរកការសម្លាប់រង្គាល់លើជាតិ
សាសន៍ខ្លួនឯង
- ❖ កម្ពុជាជាប្រទេសរស់នៅដោយឯកា
- ❖ និងមតិផ្សេងៗទៀត

V. បានជាគេចាត់ទុកថា សម្តេចនរោត្តម សីហនុ និងសម្តេច ហ៊ុន
សែន ជាបិត្តាសន្តិភាពនៅកម្ពុជា

– សម្តេចនរោត្តម សីហនុ

- ជាអ្នកផ្ដួចផ្ដើមឲ្យមានការចរចាកសន្តិភាព
- ជាប្រធានក្រុមប្រឹក្សាជាតិជាន់ខ្ពស់ (SNC)
- ជាអ្នកចុះហត្ថលេខាលើសន្ធិសញ្ញាសន្តិភាពក្រុង ប៉ារីស ថ្ងៃទី២៣ តុលា ១៩៩១
- ជាអ្នកបង្រួបបង្រួមជាតិ ជាអ្នកផ្សះផ្សាជាតិដោយធ្វើ
ការផ្សះផ្សារវិបត្តិក្រោយការ បោះឆ្នោតឆ្នាំ ១៩៩៣
ដែលកើតចេញពីការដណ្តើមឥទ្ធិពលគ្នារវាងគណ
បក្ស ហ្មនស៊ុនប៊ុច និង គណបក្សប្រជាជនកម្ពុជា
បង្កើតបានជាជ្រកកំពូលចម្រុះ

- ជាអ្នកផ្សះផ្សាររាល់វិបត្តិនយោបាយក្រោយការបោះឆ្នោតជ្រើសរើសតំណាងរាស្ត្រឆ្នាំ ១៩៩៨-២០០៣។
- និង មតិផ្សេងទៀត

– សម្តេច ហ៊ុនសែន

- ជាអ្នកផ្ដួចផ្ដើមឲ្យមានការចរចាកសន្តិភាព
- ជាអ្នកចុះហត្ថលេខាលើកិច្ចព្រមព្រៀងសន្តិភាពក្រុងប៉ារីស (២៣ តុលា ១៩៩១)
- ជាអ្នកធានាអះអាងសន្តិសុខ សណ្តាប់ធ្នាប់ក្នុងពេលបោះឆ្នោតជ្រើសរើសតំណាងរាស្ត្រថ្ងៃទី ២៣-២៨ ឧសភា ១៩៩៣
- ជាអ្នកផ្សះផ្សារវិប្បិក្រោយការបោះឆ្នោតឆ្នាំ ១៩៩៣ ឆ្នាំ ១៩៩៨ ឆ្នាំ២០០៣ ឆ្នាំ២០០៨ និង ឆ្នាំ២០១៣
- ជាអ្នកបញ្ចប់សង្គ្រាមស៊ីវិលទាំងស្រុងនៅ កម្ពុជាដោយអនុវត្តនយោបាយឈ្នះ-ឈ្នះ (យុទ្ធសាស្ត្រឈ្នះ-ឈ្នះ)ដែលបានរំលាយ អង្គការចាត់តាំងខ្មែរក្រហម និងធ្វើសមាហរណកម្មកងកម្លាំងខ្មែរក្រហមឲ្យមកចូលរួមរស់ជាមួយរដ្ឋាភិបាលនៅឆ្នាំ១៩៩៨ នាំមកនូវសន្តិភាវូបនីយកម្មនៅកម្ពុជា
- និងមតិផ្សេងទៀត